



कमरे की चार दीवारी में बैठकर सपने देखना आसान है, लेकिन कमरे से बाहर निकल कर उन्हें पूरा करना बेहद मुश्किल। -लता मंगेशकर

अमृत विचार

बरेली महानगर

बरेली के प्रमुख समाचार

- सछास जिलाध्यक्ष और भूमाफिया संजय राणा पर लगा गुंडा एक्ट -II
- अमेरिकी टैरिफ का सीधा असर भारत के विदेशी मुद्रा भंडार पर पड़ेगा-III
- पहली बार होगी स्वातक की स्पेशल बैंक परीक्षा, फार्म 25 से भरे जाएंगे -IV

बरेली, शनिवार,23 अगस्त 2025



सिटी ब्रीफ

नगर निगम बोर्ड की बैठक 25 को, पार्श्वों को एजेंडा जारी

बरेली, अमृत विचार : नगर निगम में 25 अगस्त को बोर्ड की बैठक होगी। मेयर की अध्यक्षता में होने वाली बैठक में सभी 80 वार्डों के पार्श्वों को एजेंडा भी जारी कर दिया गया है। वहीं पार्श्वों ने विकास कार्यों को लेकर भी अफसरों को घेरने का तैयारी करना शुरू कर दी है। इसके साथ ही बैठक में जर्जर सड़कों की मरम्मत के साथ ही अन्य विकास कार्यों के प्रस्ताव भी रखे जाएंगे। वहीं नगर निगम ने कूड़ा निस्तारण, अतिक्रमण समेत अन्य कई मदों में जुर्माना राशि बढ़ाने का प्रस्ताव तैयार किया है, जिसे सदस्यों के समक्ष चर्चा को रखा जाएगा। शहर की सुंदरता को चार चांद लगाने का प्रस्ताव भी रखा जाएगा, इसमें शहर के पार्कों का सौंदर्यीकरण समेत अन्य कार्य शामिल होंगे। बैठक में पार्श्वों को जारी एजेंडा और सुझाव के मद्देनजर प्रस्ताव पेश किए जाएंगे। इसके बाद ही चर्चा और मंजूरी के बाद कार्यों की निविदा प्रक्रिया शुरू की जाएगी।

नगर आयुक्त ने शहर में विकास कार्यों का लिया जायजा

बरेली, अमृत विचार : नगर आयुक्त सजीव कुमार मीरों ने शुक्रवार को जलकल विभाग की परियोजनाओं का औपिक निरीक्षण किया। इस दौरान उन्होंने अधिकारियों को जनता से जुड़े कार्यों को तय समय सीमा में पूरा करने और मानक के अनुरूप गुणवत्ता बनाए रखने के निर्देश दिए। उन्होंने बुखार पुरा टकी परियर का जायजा लेकर बाउंड्रीवॉल की स्थिति देखी और परिसर के सौंदर्यीकरण और पौधरोपण कराने के निर्देश दिए। वहीं मोहल्ला इंदिरा नगर में बिछाई गई सीवर लाइन, वार्ड-26 के परतापुर जीवन सहाय और वार्ड-12 सिटीरा में पेयजल पाइपलाइन का भी निरीक्षण किया। निर्देश दिए कि सभी कार्य गुणवत्ता युक्त और मानकों के अनुरूप ही पूरे किए जाएं। उन्होंने काम में लापरवाही बरतने वालों पर कार्रवाई करने की भी चेतावनी दी।

पधारो गजानन



गणेश चतुर्थी की तैयारियां शुरू हो गई हैं। कुदेशिया फाटक पर गणेश की मूर्तियों को तैयार करते कलाकार।

● अमृत विचार

पश्चिमी रिंग रोड : तीन सौ करोड़ से 400 किसानों की भूमि खरीदी

दिल्ली-लखनऊ हाईवे को जोड़ने वाले रिंग रोड के लिए और 850 किसानों से खरीदी जाएगी जमीन

कार्यालय संवाददाता, बरेली

अमृत विचार : बारिश का सीजन बीतने के बाद झुमका तिराहे (धंतिया) से पश्चिमी रिंग रोड का निर्माण शुरू कराने की कवायद के बीच भूमि खरीद की प्रक्रिया तेज हो गयी है। विशेष भूमि अध्यापित अधिकारी कार्यालय तीन सौ करोड़ रुपये से करीब 400 किसानों की भूमि क्रय कर चुका है। अभी 850 किसानों की भूमि और खरीदी जानी है। अफसर इन किसानों के संपर्क करके भूमि पर कब्जा लेने की कोशिशों में जुटे हैं।

भारतीय राष्ट्रीय राजमार्ग प्राधिकरण (एनएचआई) दिल्ली-नेशनल हाईवे पर झुमका तिराहा (धंतिया गांव) के पास से नेशनल हाईवे-30 लखनऊ रोड पर इन्वर्टिस युनिवर्सिटी के पास तक रिंग रोड का निर्माण करा रहा है। पहले चरण में

● **भूमि खरीद प्रक्रिया में आई तेजी बारिश के बाद झुमका तिराहे से रिंग रोड का शुरू होगा निर्माण**

धंतिया से चौबारी तक रिंग रोड का निर्माण किया जाना है। इसके लिए बादशाह नगर, बेहटी देह जागीर, चौबारी मुस्तकीम, धंतिया, महेशपुर ठाकुरान, महगवां उर्फ ऊंचा, रसूला चौधरी, रौंधी मुस्तकीम, सहसिया हुसैनपुर, सराय तल्फी, सराय तल्फी मुस्तकीम और सरनियां गांव के करीब 1250 किसानों की भूमि खरीदी जा रही हैं। विशेष भूमि अध्यापित अधिकारी कार्यालय के अधिकारियों ने बताया कि अभी तक 400 किसानों की भूमि खरीदी जा चुकी है। करीब 300 करोड़ रुपये किसानों के खातों में भेजा जा चुका है। दरअसल, दिल्ली और लखनऊ हाईवे को जोड़ने के लिए बरेली शहर के बाहर करीब 2117.07 करोड़

आवासीय योजना ग्रेटर बरेली की भूमि क्रय करने को किसानों को जारी होंगे नोटिस

आवासीय योजना ग्रेटर बरेली के लिए अवशेष भूमि क्रय करने के लिए विशेष भूमि अध्यापित अधिकारी कार्यालय से किसानों को जल्द नोटिस जारी किए जाएंगे। नोटिस जारी करने तैयारी शुरू कर दी है। बीडीए की आवासीय योजना ग्रेटर बरेली के लिए करीब 32.7918 हेक्टेयर भूमि और खरीदी जानी है। इस योजना के लिए 224.2530 हेक्टेयर चिह्नित भूमि में से 83.31 प्रतिशत भूमि आपसी सहमति से खरीदी जा चुकी है। अवशेष भूमि अर्जन करने के लिए विशेष भूमि अध्यापित अधिकारी (संयुक्त संगठन कार्यालय) ने तैयारी शुरू की है। विज्ञापित जारी की जा चुकी है। मोहनपुर उर्फ रामनगर, अहरोला, नवदिया झादा, इटौआ बेनौराम, कचौली, बालीपुर अहमदपुर व कंथरी गांवों की भूमि खरीदी जानी है।

की लागत से 29.92 किमी लंबा फोरलेन रिंग रोड बनेगा।

केंद्रीय सड़क परिवहन मंत्री नितिन गडकरी इसकी वित्तीय और प्रशासनिक स्वीकृति पहले दे चुके हैं। रिंग रोड पर सभी पुल और अंडरपास और सिक्सलेन के हिसाब से बनाने की तैयारी है, ताकि भविष्य में जरूरत पड़ने पर रिंग रोड को आसानी से

सिक्सलेन बनाया जा सके। भूमि अधिग्रहण पर 863 करोड़ रुपये खर्च किए जाने हैं। कुल 21 गांवों के किसानों की भूमि खरीदी जाएगी। 29.92 किमी लंबे रिंग रोड पर तीन ओवरब्रिज, 17 अंडरपास और तीन चौराहे बनाना भी प्रस्तावित हैं। सितंबर या अक्टूबर में रिंग रोड का निर्माण शुरू होने की उम्मीद है।

गर्मी में बिजली गुल होने से लोग बेहाल

कार्यालय संवाददाता, बरेली

अमृत विचार : कृष्णा नगर फेज के लोग रात भर बिजली गायब होने से परेशान हो गए। लोगों ने मुख्यमंत्री कार्यालय में शिकायत की।

कृष्णा जनकल्याण विकास समिति के उपाध्यक्ष बलराम सिंह यादव ने बताया कि गुरुवार रात को पवन विहार फीडर से कृष्णानगर फेस-2 के कई घरों की बिजली अचानक गुल हो गई। गर्मी में बेहाल होने पर कॉलोनीवासियों कई फोन किए लेकिन किसी का फोन नहीं उठा। इसके बाद बुजुर्गों के साथ महिलाएं उपकेंद्र भी पहुंची लेकिन उपकेंद्र पर भी सन्नाटा पसरा हुआ था। कई फोन करने के बाद सुबह 5:30 बजे एक्सईएन का

● **कृष्णानगर फेज-2 में रात भर बिजली रही गुल, मुख्यमंत्री कार्यालय भेजा शिकायती पत्र**

फोन उठा, तब जाकर समस्या का हल हो सका। उन्होंने बताया कि कॉलोनी में आने वाले तीन फेस में से दो गुल हो गए थे, जिसकी वजह से सबसे अधिक परेशानी हुई। मामले की खुशीराम, पीपी सिंह, रविंद्र कुमार और टीडी यधुवंशी ने संयुक्त तौर पर मुख्यमंत्री को शिकायती पत्र भेजा है।

इसके अलावा महानगर उपकेंद्र के मुंशीनगर में गुरुवार रात को बंच केबल जलने से आपूर्ति बाधित हो गई। सुबह सूचना पर पहुंचे बिजली कर्मचारियों ने केबल को ठीक करने का प्रयास किया लेकिन नहीं हुई। इसके बाद नई बंच केबल

● **कई अन्य इलाकों में बंच केबल जलने से हुई दिक्कत, बिजली अधिकारियों ने नहीं उठाए फोन**

डलवाकर आपूर्ति को बहाल किया गया। एसडीई विपुल शुक्ला ने बताया कि बंच केबल डालने के बाद आपूर्ति सुचारु कर दी गई है। वहीं फाईक एन्कलेव में भी बंच केबल जलने से आपूर्ति बाधित रही। इसके साथ ही सुभाष नगर उपकेंद्र के अटल पुरम कॉलोनी, शांति विहार, महानगर उपकेंद्र के महानगर फेज दो, कुतुबखाना उपकेंद्र के पुराना रोडवेज, किला उपकेंद्र के गढ़ी चौकी, हरनगला उपकेंद्र के पीलीभीत बाईपास, सनसिटी उपकेंद्र के बिहारमान नगला आदि इलाकों में आपूर्ति बाधित हुई।



बारिश ने गर्मी से दिलाई राहत

जिले में शुक्रवार सुबह 11 बजे के करीब तेज बारिश हुई। इससे लोगों को कई दिनों की उमस भरी गर्मी से राहत मिली। मौसम विभाग ने बार दिन का रेलो अलर्ट भी जारी किया है।

● अमृत विचार

गंभीर हालत में रेफर कर दी गर्भवती महिला, अस्पताल में हुई मौत

कार्यालय संवाददाता, बरेली

अमृत विचार : गर्भवती महिला के इलाज में शहर के निजी अस्पताल की लापरवाही सामने आई है। गंभीर रूप से खून की कमी से जूझ रही गर्भवती का इलाज निजी अस्पताल प्रबंधन करता रहा। हालत बिगड़ने पर निजी अस्पताल ने शुक्रवार को गर्भवती महिला को आनन-फानन में रेफर कर दिया। परिजन उसे लेकर महिला जिला अस्पताल पहुंचे, लेकिन यहां पर इलाज शुरू होने से पहले ही महिला ने दम तोड़ दिया। सीबीगंज के कासमपुर निवासी परवेज ने पत्नी रईस बानो को प्रसव पीड़ा होने पर बीते गुरुवार को शहर के निजी अस्पताल में

● **निजी अस्पताल में 2 डेसीलीटर खून में करते रहे इलाज, हालत बिगड़ने पर कर दिया रेफर**

भर्ती कराया, यहां जांच में मरीज के शरीर में करीब दो डेसीलीटर तक ही खून था। बावजूद इसके अस्पताल प्रबंधन ने उसे हायर सेंटर ले जाने की सलाह नहीं दी। वहीं जब शुक्रवार को सुबह करीब 8 बजे उसकी हालत गंभीर हुई तो रेफर कर दिया। परिजन महिला को लेकर आनन-फानन में जिला महिला अस्पताल पहुंचे। जिला महिला अस्पताल प्रशासन के अनुसार महिला मरीज करीब 8:40 अस्पताल पहुंची, मरीज की हालत को देखते हुए फौरन जांचें कराई

● **जिला महिला अस्पताल में भर्ती करते ही जांच के दौरान ही हो गया एपीएच, तोड़ दिया दम**

गईं। उस समय मरीज की सांस का स्तर भी सामान्य से काफी कम था। इस दौरान ही मरीज को रक्तस्राव होने लगा। मरीज ने करीब नौ बजे भर्ती प्रक्रिया के दौरान ही दम तोड़ दिया। जिला महिला अस्पताल की वरिष्ठ स्त्री एवं प्रसूति रोग विशेषज्ञ डॉ. मोनाक्षी गोयल ने बताया कि मरीज की फौरन जांच की गई, लेकिन इस दौरान एपीएच यानि रक्तस्राव होने लगा। मरीज जांच में सीवियर एनीमिक मिली। इसके चलते उसकी हालत गंभीर हुई और मौत हो गई।

गणेश चौथ मेला: मुरादाबाद

बरेली चंदौसी स्पेशल ट्रेन चलेगी

कार्यालय संवाददाता, बरेली

अमृत विचार : गणेश चौथ मेला के दौरान उत्तर रेलवे के मुरादाबाद मंडल ने स्पेशल ट्रेनें चलाने का निर्णय लिया है। इसके अलावा यात्रियों की सुविधा के लिए 16 जोड़ी ट्रेनों में अस्थायी रूप से अतिरिक्त सामान्य कोच लगाने का निर्णय लिया है। इसमें से कुछ ट्रेनें बरेली से भी चलेगी, जिससे यात्रियों को काफी सुविधा मिलेगी। मुरादाबाद-बरेली के बीच चंदौसी होकर स्पेशल ट्रेन 04323/04324 चलाई जाएगी। यह ट्रेन 25 अगस्त से 14 सितंबर तक निर्धारित समय सारिणी के अनुसार चलेगी। 04323 ट्रेन सुबह 5:30 बजे बरेली से रवाना होकर बरेली सिटी, आंवला, करौंजी, दबतरा, आसफपुर, सिसरका, चंदौसी, गुमान, जुनावां,



राजा का सहसपुर, कुंदरकी, मछरिया होते हुए सुबह 11:30 बजे मुरादाबाद पहुंचेगी। वहीं वापसी में ट्रेन संख्या 04324 मुरादाबाद से शाम 5:45 बजे रवाना होकर उन्हीं स्टेशनों पर रुकते हुए रात 11 बजे बरेली पहुंचेगी। इस दौरान यात्रियों को मुरादाबाद से लेकर बरेली तक 14 स्टेशनों पर रुकने की सुविधा मिलेगी। वरिष्ठ मंडल वाणिज्य प्रबंधक आदित्य गुप्ता ने कहा कि रेलवे लगातार प्रयासरत है कि त्योहारों के अवसर पर यात्रियों को

रेलवे ने इन 16 ट्रेनों में अतिरिक्त कोच लगाने का लिया है निर्णय

बरेली, अमृत विचार : रेलवे के अनुसार 17 अगस्त से 14/15 सितंबर तक ट्रेनों में अतिरिक्त कोच लगाए जाएंगे। वरिष्ठ मंडल वाणिज्य प्रबंधक आदित्य गुप्ता ने बताया कि हरिद्वार-काशी (54481/54482/54483/54484), काशी-चंदौसी (54464/54463), बरेली-आलमनगर (54352/54351, 54354/54353), नजीबाबाद-गाजियाबाद (54382/54383), गाजियाबाद-आलमनगर (54391/54392), मुरादाबाद-नजीबाबाद (54396/54395) समेत विभिन्न रूटों की ट्रेनों में 1 से 3 तक अतिरिक्त सामान्य कोच लगाए जाएंगे। सबसे अधिक तीन अतिरिक्त कोच हरिद्वार-काशी और काशी-चंदौसी ट्रेनों में जोड़े जाएंगे।

अतिरिक्त ट्रेन और कोच की सुविधा देकर यात्रा को सुगम बनाया जाए।

कार्यालय संवाददाता, बरेली

अमृत विचार : पीलीभीत रोड को सिक्सलेन किए जाने की मंजूरी शासन से अभी भले ही नहीं मिली है, लेकिन मुख्यमंत्री के प्रस्ताव पर मुहर लगाने के बाद पीडब्ल्यूडी की तैयारी पूरी है। सेटलाइट से बड़ा बाईपास तक पीडब्ल्यूडी को सड़क सिक्सलेन करना है। इसमें 582 पेड़ बाधा बनेंगे, पीडब्ल्यूडी इसके बदले वन विभाग को 6.39 करोड़ रुपये देगा। शासन को भेजी गई 216 करोड़ रुपये की कार्ययोजना में यह रकम प्रस्तावित की गई है। पीडब्ल्यूडी का कहना है कि केवल शासनादेश का इंतजार हो रहा, सीएम सिक्सलेन के लिए मंजूरी बीते दिनों बरेली दौरे पर आने के दौरान दे चुके हैं।



पीलीभीत रोड पर सेटलाइट से बड़ा बाईपास तक 11.30 किलोमीटर हिस्से को सिक्सलेन किया जाना है। इसमें बैरियर-टू से बाईपास से पीलीभीत होते हुए सितारगंज तक 71 किलोमीटर हिस्से को एनएचआई पहले से ही

● **वन विभाग की एनओसी मिलते ही चौड़ीकरण की जद में आने वाले पेड़ हटाए जाएंगे**

फोरलेन करा रहा है। पीडब्ल्यूडी के अफसर बताते हैं कि अपने हिस्से की 7.40 किमी सड़क के सर्वे में छोटे-बड़े 582 पेड़, कुछ धार्मिक स्थल चिन्हित किए गए हैं। सिक्सलेन की मंजूरी मिलने के बाद निर्माण कार्य शुरू होते ही इनको हटाने का काम शुरू कर दिया जाएगा। वन विभाग को 6.39 करोड़ की रकम दिए जाने के बाद पेड़ों को काटने के लिए एनओसी को लेकर भी अफसर संशय में हैं। कारण यह कि

● **लोक निर्माण विभाग को उम्मीद वन विभाग से एनओसी मिलने में नहीं लगेगा अड़गना**

पीडब्ल्यूडी की तीन परियोजनाएं वन विभाग की एनओसी के फेर में काफी तक बंद रही थीं। इनमें एक प्रमुख परियोजना भमोरा-शाहबाद मार्ग पर आंवला के आसपास वाला क्षेत्र है। विभाग को एक साल

की मशक्कत के बाद वन विभाग की एनओसी मिली थी। हालांकि एक्सईएन भगत सिंह का दावा है कि इस परियोजना में किसी तरह की समस्या नहीं आएगी। कारण यह है कि पेड़ों की संख्या ज्यादा नहीं है।

की मशक्कत के बाद वन विभाग की एनओसी मिली थी। हालांकि एक्सईएन भगत सिंह का दावा है कि इस परियोजना में किसी तरह की समस्या नहीं आएगी। कारण यह है कि पेड़ों की संख्या ज्यादा नहीं है।

सिटी ब्रीफ

भमोरा थाना प्रभारी लाइन हाजिर, सन्नी चौधरी को कमान

बरेली, अमृत विचार : जिले में कानून व्यवस्था को और मजबूत करने के लिए गुरुवार देर रात एएसएसपी अनुराग आर्य ने इंसपेक्टर और चौकी इंचार्ज के तबादले किए। उन्होंने भमोरा थाना प्रभारी राजकुमार शर्मा को लाइन हाजिर करते हुए जगत्पुर चौकी इंचार्ज सन्नी चौधरी को प्रभारी बनाया है। इसके अलावा सीबीगंज इस्पेक्टर अभिषेक कुमार को फतेहगंज पश्चिमी थाना प्रभारी, फतेहगंज पश्चिमी के इस्पेक्टर क्राइम सुरेंद्र पाल सिंह को सीबीगंज थाना प्रभारी बनाया है। इसके अलावा जोगी नवादा चौकी इंचार्ज धर्मेन्द्र कुमार को थाना शाही का एसएसआई नियुक्त किया गया है। शाही थानाध्यक्ष अमित कुमार का दूसरे स्थानों में तबादला होने के कारण उन्हें भी लाइन में भेजा गया है। पुलिस सूत्रों की मानें तो जल्द ही चौकी इंचार्जों और कुछ थाना प्रभारियों को दूसरी लिस्ट आएगी।

उर्स मदारी हुजूर फातेह अजमेर के कार्यक्रमों की हुई घोषणा

बरेली, अमृत विचार : परतापुर में 7, 8 और 9 सितंबर को उर्स मदारी हुजूर फातेह का आयोजन किया जाएगा। उर्स के कार्यक्रम भी जारी कर दिए गए हैं। 7 सितंबर की सुबह कुरानखानी का आयोजन होगा। दोपहर में जुलूस परचम कुशाई होगी और शाम को मन्नतों के चिराग जलाए जाएंगे, जबकि रात में नातिया मुशायरा होगा।9 सितंबर को दिन में 3-17 बजे कुल शरीफ की रस्म अदा की जाएगी। दरगाह प्रबंधक डॉ. सैयद इस्तेखाम आरम जाफरी ने बताया कि उर्स के अवसर पर एक विशेष कार्यक्रम का आयोजन किया जाएगा, जिसमें मुसलमानों की तालीम और मुख्य धारा में जोड़ने के लिए एक एजेंडा तैयार किया जाएगा। पूरे ईसानियत को एकजुट करने और आपसी भाईचारे को बढ़ावा देने के लिए भी विचार-विमर्श किया जाएगा। देश भर से आए हुए उलेमाओं और बुद्धिजीवियों के साथ इस मुद्दे पर चर्चा की जाएगी।

उर्स के समापन के बाद फिर सेटेलाइट पर वही हालात हुए

बरेली, अमृत विचार : उर्स के दौरान बस अड्डे के आसपास से टेलों और ऑटो-टैप्पो का अतिक्रमण हटा दिया गया, ताकि जाम न लगे लेकिन अब फिर से वही हालात हो गए हैं। युक्कवा को शाम करीब 4-30 बजे टेलों और ऑटो के सड़क पर खड़े होने की वजह से जाम की स्थिति बनी रही।

युवक की दिनदहाड़े गोली मारकर हत्या में दो सगे भाइयों को उम्रकैद

विधि संवाददाता, बरेली

अमृत विचार : गंगापुर में तीन वर्ष पूर्व युवक की दिनदहाड़े गोली मारकर हत्या करने के मामले में अपर सत्र न्यायाधीश कुमार गौरव ने परीक्षण में थाना बारादरी के गंगापुर निवासी दो सगे भाइयों राहुल उर्फ अप्पा और दीपक को दोषी पाते हुए आजीवन कारावास तथा प्रत्येक को 20-20 हजार रुपये जुर्माने की सजा सुनायी। वहीं, अप्पा को अदालत ने आर्म्स एक्ट में भी दोषी पाया है। इस पर उसे 5 हजार रुपये का अतिरिक्त जुर्माना अदा करना होगा। जुर्माने की आधी रकम मृतका की मां को बतौर मुआवजा दी जाएगी।

सरकारी वकील दिगम्बर पटेल ने बताया कि मृतक के भाई मुदित कुमार ने थाना बारादरी में तहरीर देकर बताया था कि उसके भाई सुजीत उर्फ गोला की 20 नवम्बर 2022 को राहुल उर्फ अप्पा के

साइबर ठगों ने बैंक मैनेजर को मुनाफे का झांसा देकर लगाया 91.60 लाख का चूना पीड़ित ने साइबर क्राइम थाने में दर्ज कराई रिपोर्ट , जांच में जुटी पुलिस , बैंक मैनेजर के टेलीग्राम एकाउंट पर इंवेस्टमेंट स्कीम का आया था मैसेज

कार्यालय संवाददाता, बरेली

अमृत विचार : प्रेमनगर थाना क्षेत्र के बैंक मैनेजर को साइबर ठगों ने टेलीग्राम चैनल पर इंवेस्टमेंट स्कीम का मैसेज भेजकर मुनाफा कमाने का लालच देकर 91.60 लाख रुपये का चूना लगा दिया। इसके बाद उस नंबर और आईडी को बंद कर दिया। ठगी का अहसास होने के बाद पीड़ित ने साइबर क्राइम थाने में अज्ञात आरोपियों के खिलाफ रिपोर्ट दर्ज कराई है। पुलिस मामले की जांच कर रही है।

थाना क्षेत्र के डीडीपुरम निवासी विनीत कुमार अरोड़ा ने बताया कि वह शहर में ही एक बैंक में मैनेजर

के पद पर कार्यरत हैं। आरोप है कि बीते अप्रैल माह में उनके टेलीग्राम एकाउंट पर डारविन एक्स ग्लोबल सीसी नाम से एक मैसेज आया। इसमें रुपये इन्वेस्ट कर अच्छा मुनाफा कमाने का झांसा दिया गया था। इन्वेस्टमेंट से मोटा मुनाफा देखकर ठगों के झांसे में आ गए। उन्होंने ठगों के बताई गई स्कीम में पहली बार 23 अप्रैल को अपने बैंक खाते से 8.35 लाख रुपये इन्वेस्ट किए। इसके बाद ठगों के बातों में आकर अलग-अलग बैंक खातों से अलग-अलग स्कीमों में कुल 91.60 लाख रुपये इन्वेस्ट कर दिए। इन्वेस्टमेंट के बाद उन्हें ऐप में मुनाफे के रूप में भारी-भरकम राशि दिखने लगी।

साइबर ठगों से ऐसे करें खुद का बचाव

- किसी भी अंजान लिंक पर क्लिक न करें।
- ऑनलाइन नौकरी का सत्यापन जरूर करें।
- पैसा दोगुना करने के लालच में बिलकुल न फंसे।
- निवेश सिर्फ उन्हीं के साथ करें,

जिन्हें जानते हों।

- ठगी होने पर फौरन 1930 पर साइबर पुलिस को सूचना दें।
- अनजान नंबरों से आने वाले कॉल या मैसेज पर भरोसा न करें।
- बैंक डिटेल, आधार नंबर या कोई और पर्सनल डेटा शेयर न करें।

का झांसा देते रहे। इस बीच एप में उन्हें नौ करोड़ रुपये का मुनाफा दिखने लगा। इस पर वह अपने रिश्तेदारों से भी उधारी लेकर रकम लगाते रहे। उन्होंने जब मुनाफे की रकम को निकालना चाहा तो उनसे 80 लाख रुपये टेक्स के रूप में और जमा करने को कहा गया। इस

ठगों ने डॉक्टर के क्रेडिट कार्ड से 96 हजार उड़ाए

बरेली, अमृत विचार : कैट थाना क्षेत्र में एक डॉक्टर के क्रेडिट कार्ड से ठगों ने 96 हजार रुपये की खरीदारी कर ली। उनके मोबाइल पर मेसेज आने पर उन्हें जानकारी हुई तो उन्होंने रिपोर्ट दर्ज कराई। डिफेंस कैप्स, नकटिया निवासी डॉ. एके सिंह ने बताया कि उनका इंडसइंड बैंक का क्रेडिट कार्ड है। 28 जुलाई

मेडिकल संचालक के खाते से 48 हजार पार

कैट थाना क्षेत्र के गांव ईचौरिया के रहने वाले एक मेडिकल संचालक के खाते से साइबर ठगों ने 48 हजार रुपये पार कर दिए। पीड़ित की शिकायत पर पुलिस ने रिपोर्ट दर्ज कर ली है। दिनेश पाल शर्मा ने बताया कि उनके खाते से 16 अगस्त

पर उन्हें ठगी का अहसास हुआ। फोन करने पर वह नंबर भी बंद आने लगा। इसके बाद साइबर क्राइम थाने में रिपोर्ट दर्ज कराई।

साइबर ठगों ने बैंक मैनेजर को मुनाफे का झांसा देकर 91.60 लाख रुपये की ठगी कर ली है। पीड़ित की तहरीर पर रिपोर्ट दर्ज कर मामले की जांच शुरू कर दी गई है। पीड़ित से टगो गए रुपये किस बैंक खाते में ट्रॉसफर किए गए हैं, उनका विवरण जुटाया जा रहा है।

-नीरज कुमार सिंह, थाना प्रभारी साइबर क्राइम

बरात घर संचालिका को धक्का देकर छीना बैग

बरेली, अमृत विचार : बारादरी थाना क्षेत्र में एक बरातघर संचालिका से दो बाइक सवारों ने धक्का देकर बैग छीन लिया। विरोध करने पर बाइक को धक्का देकर गिरा दिया और जान से मारने की धमकी देते हुए मौके से फरार हो गए। पुलिस ने दो अज्ञात आरोपियों के खिलाफ रिपोर्ट दर्ज कर ली है।

कृष्णानगर

●कर्मचारी के साथ लौट रहीं थीं घर

कि उनका सुभाषनगर थाना क्षेत्र में त्रिमूर्ति बरात घर है। वह गुरुवार रात करीब साढ़े 10 बजे अपने यहां काम करने वाले कर्मचारी दीपक पाठक के साथ बाइक से घर जा रही थीं। आरोप है कि जैसे ही वह शहामतगंज के पास पहुंची कि एक मोटर साइकिल पर सवार दो युवक आए और चलती बाइक से उनका बैग छीनने की कोशिश की। उन्होंने बैग को अपनी तरफ कर लिया, इस पर बाइक सवारों ने बाइक के आगे बाइक लगाकर उसे रोक लिया और बैग छीन कर उनकी बाइक को धक्का देकर गिरा दिया। बैग में बरातघर की बुकिंग की दो डायरी, एक मोबाइल और कुछ नकदी थी। पुलिस ने दोनों के खिलाफ रिपोर्ट दर्ज कर तलाश शुरू कर दी है।

लखनऊ से आकर करते थे कार चोरी, दो गिरफ्तार



पुलिस की गिरफ्त में चोरी की कार के साथ दोनो वाहन चोर।

● अमृत विचार

कार्यालय संवाददाता, बरेली

अमृत विचार : इज्जतनगर पुलिस ने दो चोरों को गिरफ्तार किया है, जो लखनऊ से आकर कार चोरी कर रातों-रात फरार हो जाते थे। पुलिस ने आरोपियों के कब्जे से महानगर से चोरी की गई कार, कार चोरी करने के उपकरण, एक तम्बाकू और जिंदा कारतूस बरामद की है।

गिरफ्तार आरोपियों की पहचान थाना इटौंजा, लखनऊ निवासी विवेक और थाना मडियाव लखनऊ के राम किशोर के रूप में हुई है। पुलिस ने दोनों को कोर्ट में पेश कर जेल भेज दिया। इज्जतनगर थाना प्रभारी बिजेन्द्र सिंह ने बताया कि 8 अगस्त को महानगर की एक महिला ने रिपोर्ट दर्ज कराई थी कि उनके घर की रात में दो अज्ञात चोरों पर उसकी कार चोरी की। शुक्रवार को विलयधाम पुल से रामपुर जाने

वाले हाइवे से चोरों को गिरफ्तार कर लिया गया। पुलिस पूछताछ में

आरोपियों ने बताया कि दोनों होंडा अमेज गाड़ी को अपना निशाना बनाते हैं। दोनों के पास एक्स टूल मशीन है, जिसे स्टेयरिंग के पास डेटा केबिल को लगाते ही गाड़ी चालू हो जाती है। अलेन्टी कित से दोनों किसी भी गाड़ी का लॉक खोल देते हैं। दोनों ने महिला की कार को चोरी करने की बात को स्वीकार किया। दोनों चोरी करने के लिए एक होंडा अमेज कार से ही आए थे, जिसको दोनों ने थाना विकास नगर क्षेत्र लखनऊ से चोरी किया था, जिसे बिहार में एक व्यक्ति को बेच दिया। वह कई कॉलोनियों में रात भर घूमते और मौका पाते ही कार चोरी कर फरार हो जाते थे। विवेक के खिलाफ कई जिलों में 16 मुकदमे और राम किशोर के खिलाफ आठ मुकदमे दर्ज हैं।

सछास जिलाध्यक्ष और भूमाफिया संजय राणा पर लगा गुंडा एक्ट

कार्यालय संवाददाता, बरेली

अमृत विचार : बारादरी थाना क्षेत्र में लगातार अपराध में शामिल समाजवादी छात्र सभा (सछास) के जिलाध्यक्ष अविनाश मिश्रा और भूमाफिया संजय राणा के खिलाफ पुलिस ने गुंडा एक्ट की कार्रवाई की है। जल्द ही दोनों के खिलाफ नोटिस जारी कर जिला बदर की कार्रवाई की जाएगी।

फरीदपुर के मोहल्ला कानून गोयान निवासी समाजवादी छात्र सभा के जिलाध्यक्ष अविनाश मिश्रा मौजूदा समय में कोतवाली थाना क्षेत्र के सिविल लाइंस इलाके में रहता है। वह सपा जिला उपाध्यक्ष समर्थ मिश्रा का भाई है। उसके खिलाफ मारपीट, रंगदारी वसूलने जैसे



संजय राणा।



अविनाश मिश्रा।

- जिला बदर की कार्रवाई की तैयारी कर रही है पुलिस**
- पीलीभीत बाईपास गोली कांड के मुख्य आरोपी का भाई है संजय**

कई मुकदमे हैं। उसके भाई के खिलाफ भी कई मुकदमे हैं। कुछ दिनों पहले सपा के कैट विधानसभा क्षेत्र के अध्यक्ष रोहित राजपूत की पिटाई मामले में समर्थ और अविनाश मिश्रा पर रिपोर्ट दर्ज की गई थी। वहीं संजय नगर निवासी

समाजवादी छात्र सभा के जिलाध्यक्ष और भूमाफिया संजय राणा के खिलाफ गुंडा एक्ट के तहत कार्रवाई की गई है। दोनों के खिलाफ कई आपराधिक मुकदमे दर्ज हैं। जल्द ही संबंधित विभाग से उर्वरक काराकर दोनों को जिला बदर भी कराया जाएगा।

-धनंजय पांडे, थाना प्रभारी बारादरी

संजय राणा भूमाफिया राजीव राणा का भाई है। राजीव राणा पीलीभीत बाईपास गोलीकांड का मुख्य आरोपी है। इस मामले में पुलिस ने राजीव और उसके भाई संजय समेत कई को भूमाफिया भी घोषित किया था। इस गोलीकांड में करीब पौन घंटा तक गोलियां चलाई गई थीं। जिसका वीडियो वायरल हुआ था। इस मामले में तत्कालीन एसएसपी घुले सुशील चंद्रभान को तबादला का भी सामना करना पड़ा था।



● मामूली कहा-सुनी होने पर गंगापुर चौराहा के पास शराब भट्ठी के सामने मारी थी गोली

कनपटी पर सटा कर मारी गयी थी गोली पोस्टमार्टम रिपोर्ट में चिकित्सक ने पाया कि 315 बोर के तम्बे को मृतक की कनपटी से सटाकर गोली मारी गयी थी। फायर लगने से गोला की सिर की हड्डी टूटी थी। मृतक की चोट से कोई छर्ल बरामद नहीं हुआ, गोली आर -पर हो गयी थी, बायें घुटने में मामूली खरोंच थी, इसके अलावा और कोई चोट मृतक के शरीर पर नहीं थी।

पिता से मामूली बात पर कहासुनी हो गयी थी। उसका भाई सुजीत उर्फ गोला 21 नवम्बर 2022 को दिन में 2.35 बजे गंगापुर चौराहा के पास शराब भट्ठी के सामने खड़ा था। अचानक राहुल, दीपक, विशाल, कुलदीप, लव राजपूत आदि अपने हाथों में नाजायज असलाह लेकर आये और पिता के हुई कहा-सुनी की रंजिश में चुपचाप उसके भाई सुजीत उर्फ गोला के कनपटी पर गोली मारकर हत्या कर दी। पुलिस ने आरोपियों के विरुद्ध हत्या,

आपराधिक षडयंत्र, बलवा, विधि विरुद्ध जमाव की संगीन धाराओं में रिपोर्ट दर्ज की थी। विवेचना उपरोत राहुल उर्फ अप्पा के विरुद्ध हत्या, आपराधिक षडयंत्र, आयुध अधिनियम व दीपक के विरुद्ध हत्या व आपराधिक षडयंत्र की धाराओं में आरोप पत्र कोर्ट भेजा था। अप्पा के कब्जे से आला कल्ट तम्बाकू व एक जिंदा कारतूस व एक खेखा बरामद किया था। अभियोजन ने 12 गवाह व एफएसएल रिपोर्ट समेत 26 सबूत पेश किये।

किशोरी से दुष्कर्म करने के दोषी को 10 वर्ष कैद विधि संवाददाता, बरेली : दो साल पहले 16 वर्षीय किशोरी से दुष्कर्म करने के आरोपी थाना सिरौली क्षेत्र निवासी अरविंद को परीक्षण में दोषी पाते हुए स्पेशल जज पीवर्सो एक्ट कोर्ट कुमार मयंक ने 10 वर्ष सश्रम कारावास और 24 हजार रुपये जुर्माने की सजा सुनाई। जुर्माने की पूरी रकम पीड़िता को बतौर मुआवजा दी जाएगी। सरकारी वकील प्रवीन सक्सेना ने बताया कि पीड़िता ने थाना सिरौली में तहरीर देकर बताया था कि 16 जून 2023 की रात 10 बजे शौच को गई थी तभी उसके गांव का ही अरविंद उसके पीछे-पीछे वहां आ गया और जबरन पकड़कर खेत में एक ट्यूबवेल में हाजिर न होने पर कोर्ट ने आरोपियों के विरुद्ध गैर जमानती वारंट जारी किए। सपा नेता प्रमोद बिष्ट के वकील नंद किशोर राजपूत ने बताया कि कोर्ट ने जमानत अर्जी मंजूर कर ली।

मायावती का पुतला फूंकने के आरोपी सपा नेता प्रमोद बिष्ट की जमानत अर्जी मंजूर विधि संवाददाता, बरेली : वर्ष 2011 में बारादरी थाना क्षेत्र में पूर्व मुख्यमंत्री मायावती का पुतला फूंकने के मामले में सपा नेता प्रमोद बिष्ट की जमानत अर्जी अदालत ने मंजूर कर ली। तत्कालीन मुख्यमंत्री का पुतला फूंकने पर पुलिस ने समाजवादी पार्टी के नेता कदीर अहमद, प्रो. नसीम अख्तर, प्रमोद बिष्ट आदि को आरोपी बनाया था और विवेचना के बाद आरोप पत्र कोर्ट भेजा था। लम्बे समय से अदालत में हाजिर न होने पर कोर्ट ने आरोपियों के विरुद्ध गैर जमानती वारंट जारी किए। सपा नेता प्रमोद बिष्ट के वकील नंद किशोर राजपूत ने बताया कि कोर्ट ने जमानत अर्जी मंजूर कर ली।

सख्ती

कार्यालय संवाददाता, बरेली

अमृत विचार: जिले में यूरिया खरीदने के लिए किसानों की लंबी लाइनें लग रही हैं। कई उर्वरक विक्रेता नियमों का उल्लंघन कर एक ही किसान को 30 से 40 अधिक यूरिया बैग बेच रहे हैं। कृषि विभाग ने ऐसे 10 विक्रेताओं के लाइसेंस निरस्त कर दिए हैं।

जिला कृषि अधिकारी ऋषाा तिवारी ने बताया कि भारत सरकार प्रति माह टॉप 20 विक्रेताओं की रिपोर्ट जारी करती है, इसी रिपोर्ट के आधार पर की गई जांच में पता चला कि जिले के 10 खाद विक्रेताओं ने एक ही ग्राहक को

बार-बार यूरिया की बिक्री की। एक किसान को 40 से 45 बोरियों तक की बिक्री की गई। जांच के बाद किसान सेवा केन्द्र, साहिब कृषि केंद्र, भारत एग्रीकल्चर कार्पोरेशन, आईएफडीसी किसान सेवा केंद्र, देव बिल्डिंग मैटेरियल एंड फर्टिलाइजर, गंगवार बीज भंडार, हिंदुस्तान कृषि सेवा केंद्र, शिव सीमेंट एंड फर्टिलाइजर एजेंसी और शंकर एग्रो एजेंसी का लाइसेंस निरस्त कर दिया गया है। कृषि अधिकारी के मुताबिक उर्वरकों का कालाबाजारी, ओवर रैंटिंग और उर्वरकों के साथ अन्य उत्पादों की टैिंग रोकने के लिए प्रत्येक न्याय पंचायत स्तर पर कर्मी

- एक ही किसान को खाद विक्रेताओं ने बार-बार बेचा यूरिया**

बटाईदार को देना होगा अनुबंध पत्र

यूरिया की खरीद में सबसे अधिक खेल बटाईदार को लेकर होता है। जिला कृषि अधिकारी ने कहा कि यदि किसी बटाईदार ने खेत बटाई पर लिया है तो उसे उस किसान के साथ एग्रीमेंट कराना होगा, अन्यथा उसके द्वारा बाजार से ली गई यूरिया की गणना नहीं की जाएगी। माना जाएगा कि उसने यूरिया को किसी और को निजी लाभ के लिए दिया है।

तैनात हैं। तहसील स्तर पर डीएम की ओर से गठित टीमें सक्रिय हैं। जिसमें एसडीएम के अलावा सीओ व कृषि विभाग के अफसर लगाए गए हैं। उन्होंने बताया कि जिले में सहकारी समितियों और निजी क्षेत्र

- भारत सरकार की ओर से जारी रिपोर्ट के आधार पर हुआ खुलासा**

519 विक्रेताओं के यहां से 73 उर्वरक नमूने लिए गए

खरीफ सीजन में जिले भर में 519 विक्रेताओं के यहां छापेमारी की गई। इन्में 73 दुकानों से उर्वरक के नमूने भरे गए, जबकि 28 विक्रेताओं को कार्रवा बताओ नोटिस जारी करने के अलावा निरीक्षण में अनियमितताएं मिलने पर 41 विक्रेताओं के लाइसेंस निलंबित किए गए हैं। 10 विक्रेताओं की बिक्री प्रतिबंधित करने के साथ ही एक बिक्री केंद्र को सील किया गया। उर्वरकों का अवैध भंडारण दो दुकानदारों पर एफआईआर भी दर्ज कराई गई है।

सिटी ब्रीफ

विश्व हिंदू परिषद का स्थापना दिवस मनाया

बरेली, अमृत विचार : विश्व हिंदू परिषद का 61वां स्थापना दिवस नगर के तीन प्रखंडों में विक्रम नगर, केशव नगर और धोपेश्वर नगर में धूमधाम से मनाया गया। इस अवसर पर प्रमुख वक्ता विहिंप के प्रांत प्रचार प्रमुख दिव्य चतुर्वेदी, राष्ट्रीय स्वयंसेवक संघ के महानगर कार्यवाह डॉ. विमल यादव और विभाग संगठन मंत्री देवेंद्र सिंह सोम रहे। केशव नगर प्रखंड में डॉ. विमल यादव ने कहा कि विहिंप ने अपनी 61 वर्षों की यात्रा में हिंदू समाज की रक्षा और भगवान श्रीराम मंदिर आंदोलन जैसे ऐतिहासिक कार्य किए हैं, जिनसे पूरी दुनिया परिचित है। उन्होंने कहा कि संगठन की स्थापना हिंदू समाज के सर्वांगीण चिंतन और संरक्षण के लिए हुई थी। दिव्य चतुर्वेदी ने कहा कि विहिंप और बजरंग दल सदैव हिंदू समाज के हित और उसकी समस्याओं के समाधान के लिए अग्रणी भूमिका निभाते हैं। संगठन का लक्ष्य समाज को समरस और आदर्श स्थिति में बनाए रखना है। कार्यक्रम में इस्कॉन मंदिर की मंडली ने भजन-कीर्तन किया। इस अवसर पर महंत सुशेर नारायण स्वामी, महंत केदारनाथ स्वामी, महानगर मंत्री संजय शुक्ला आदि उपस्थित रहे।

जूडो प्रतियोगिता के ट्रायल 25 को

बरेली, अमृत विचार : प्रदेश स्तरीय जुनियर बालक-बालिका जूडो प्रतियोगिता का आयोजन 28 से 30 अगस्त तक सहारनपुर में किया जाएगा। इसके लिए स्पोर्ट्स स्टेडियम में जिला स्तरीय ट्रायल 25 अगस्त को होगा। आरएसओ चंचल मिश्रा के अनुसार ट्रायल में भाग लेने वाले खिलाड़ियों की उम्र 15 से 21 वर्ष के बीच होनी चाहिए।

एक राष्ट्र-एक चुनाव: संयोजक बने हर्ष

बरेली, अमृत विचार : एक राष्ट्र-एक चुनाव अभियान के अंतर्गत जिले में संगठनात्मक ढाँचे को और मजबूत करने के लिए हर्ष अग्रवाल को जिला संयोजक नियुक्त किया गया है। पूर्व में हर्ष अग्रवाल अखिल भारतीय विद्यार्थी परिषद बरेली महानगर के महानगर मंत्री ब्रज प्रांत, प्रांत सह संयोजक रहे हैं। इस नियुक्ति के साथ उन्हें जिले में अभियान की गतिविधियों को समन्वित करने, संगठन की कार्ययोजना को गति देने और जन-जागरुकता फैलाने की जिम्मेदारी सौंपी गई है।

भ्रष्टाचार में फंसे संग्रह अमीन की एक करोड़ से अधिक की संपत्ति

कार्यालय संवाददाता, बरेली

अमृत विचार : करीब पौने दो साल पहले पांच हजार की रिश्वत लेते पकड़े गए तहसील सदर के संग्रह अमीन रामजी शरण के खिलाफ पुलिस अधीक्षक विजिलेंस लखनऊ ने जांच पूरी कर ली है। जांच में रामजी शरण के दो मकान सहित अन्य संपत्तियों को मिलाकर करीब एक करोड़ से अधिक की संपत्ति बताई है। भ्रष्टाचार कर अन्य संपत्तियां अर्जित करने की भी संभावना जताई है। पुलिस अधीक्षक विजिलेंस बसंत लाल ने जिलाधिकारी को चिट्ठी भेजकर रामजी शरण की अनानुपातिक परिसंपत्तियों की जांच के लिए अनुमोदन मांगा है।

जिलाधिकारी को भेजी चिट्ठी में पुलिस अधीक्षक विजिलेंस ने कहा कि तहसील सदर में तैनात संग्रह

कार्यालय संवाददाता, बरेली

अमृत विचार: रोटरी क्लब ऑफ बरेली में शुक्रवार रात इम्पैक्ट ऑफ अमेरिकन टैरिफ ऑन इंडियन इकोनॉमी विषय पर परिचर्चा हुई। चर्चा की शुरुआत करते हुए अध्यक्ष डॉ. मनीष शर्मा ने टैरिफ और उसके उद्देश्यों की व्याख्या की। उन्होंने बताया कि भारत के कुल निर्यात का लगभग 18-20 प्रतिशत अमेरिका को जाता है, जबकि अमेरिका के आयात में भारत की हिस्सेदारी केवल 2.7 प्रतिशत है। ऐसे में अमेरिकी टैरिफ का सीधा असर भारत की विदेशी मुद्रा भंडार और निर्यात पर पड़ेगा। उन्होंने कहा कि समुद्री उत्पाद, कपड़ा उद्योग, जेम्स एंड ज्वेलरी, ऑटो पार्ट्स, फर्नीचर, बेस मेटल, स्पेशलाइज्ड केमिकल और कृषि उत्पाद अमेरिकी बाजार में 50 से 63 प्रतिशत तक महंगे हो जाएंगे, हालांकि



रोटरी क्लब ऑफ बरेली में अमेरिकी टैरिफ पर बोलते मुख्य वक्ता कपिल वैश्य।

● रोटरी क्लब ऑफ बरेली में अमेरिकी टैरिफ और भारतीय अर्थव्यवस्था पर प्रभाव पर हुई चर्चा

पेट्रोलियम उत्पाद, स्मार्टफोन और कुछ विशेष इलेक्ट्रॉनिक वस्तुओं पर कोई असर नहीं होगा।

मुख्य वक्ता सीए कपिल वैश्य ने कहा कि भारत सीधे ठेकराव से बचना चाहता है, लेकिन आर्थिक प्रभावों को नियंत्रित करना भी जरूरी है। प्रस्तावित जीएसटी-2 जिसमें केवल 5 और 18 प्रतिशत के स्लैब होंगे, लागू होने पर लगभग 20 हजार



अमेरिकी टैरिफ और भारतीय अर्थव्यवस्था पर प्रभाव पर चर्चा के दौरान मौजूद पदाधिकारी व अन्य।

● अमृत विचार

आवारा कुत्तों पर शिकंजा, सितंबर में शुरू होगा एबीसी

सुप्रीम कोर्ट के संशोधित आदेश को हर वर्ग ने सराहा, शहर के कुत्तों पर अंकुश को नगर निगम सेंटर के संचालन की कवायद करेगा तेज

कार्यालय संवाददाता, बरेली

अमृत विचार : आवारा कुत्तों के आतंक पर अंकुश को लेकर सुप्रीम कोर्ट के शुक्रवार को दिए आदेश ने हर वर्ग को राहत देने का कार्य किया है। नगर निगम भी सुप्रीम कोर्ट के आदेश की कॉपी मिलने के बाद आवारा कुत्तों पर अंकुश लगाने के लिए युद्ध स्तर पर कार्य करने की योजना बनाने की बात कही है। वहीं, सीबीगंज के नंदोसी में करीब 1.85 करोड़ रुपये की लागत से बने एनिमल बर्थ कंट्रोल एंड डॉग केयर सेंटर का सितंबर में संचालन शुरू करने की तैयारी तेज कर दी है। नगर निगम के उप नगर स्वास्थ्य अधिकारी डा. नैन सिंह ने बताया कि एनिमल बर्थ कंट्रोल एंड डॉग केयर सेंटर में आवारा कुत्तों को पकड़ने और उनके बधियाकरण के बाद करीब चार से पांच दिनों तक निगरानी में रखा जाएगा। यहां पर



शहर की सड़कों पर बैठे आवारा कुत्ते।

● अमृत विचार

हर दिन 250 मरीजों को लग रही एआरवी

जिले में हर साल लाखों मरीज कुत्तों और बंदरों समेत अन्य जानवरों की चपेट में आ रहे हैं। इसका अंदाजा इस बात से ही लगाया जा सकता है, 300 बेड अस्पताल में बने एआरवी केंद्र पर रोजाना 250 से 300 मरीज एआरवी लगवाने के लिए पहुंच रहे हैं। इन मरीजों में 95 फीसदी मरीज कुत्ते के काटने वाले शामिल हैं।

10 सामुदायिक कैनेल बनाए गए हैं।

एक कैनेल में 10-10 की संख्या में कुत्तों को रखा जाएगा। इसके

साथ ही कोर्ट का आदेश आने के बाद जो भी गाइडलाइन मिलेगी इसके आधार पर ही व्यापक स्तर पर अभियान चलाया जाएगा।

कस्तूरबा की छात्राएं सीख रहीं खेलों के गुर

बरेली, अमृत विचार : एक केजीबीवी एक खेल योजना के तहत कस्तूरबा गांधी विद्यालय की छात्राओं को ताइक्वांडो और बैडमिंटन का प्रशिक्षण दिया जा रहा है। जिसमें 18 कस्तूरबा विद्यालयों से 50-50 छात्राओं ने खेलों में पंजीकरण कराया है।

ताइक्वांडो का कस्तूरबा गांधी विद्यालय सुभाषनगर और बैडमिंटन और डेंगू के मरीजों की जानकारी नहीं दे रही हैं। विभाग ऐसी लैब को नोटिस जारी करने जा रहा है। निजी और सरकारी अस्पतालों की ओपीडी में बुखार के मरीजों की भरमार है। जिला अस्पताल में बीते एक माह में चार हजार से ज्यादा बुखार के रोगी पहुंचे हैं। मलेरिया का हमला भी तेज हो गया है। मलेरिया रोगियों की संख्या भी 1200 के पार के पार पहुंच गई है। जिले में संचालित निजी लैब संचालकों को मलेरिया

तीन साल की बच्ची पर कुत्ते ने किया हमला, गंभीर

बरेली, अमृत विचार : भोजीपुरा में इम्तियाज की तीन साल की बेटी नाजिया पर कुत्ते ने हमला कर दिया। बच्ची घर से दुकान पर सामान लेने जा रही थी। बच्ची को कुत्ते ने सिर,

हाथ समेत कई जगह काटा। स्थानीय लोगों ने बच्ची को बचाया और परिजनों को सूचना दी। परिजन बच्ची को शुक्रवार सुबह भोजीपुरा सीएचसी ले गए जहां हालत गंभीर होने पर उसे

जिला अस्पताल रेफर किया। जिला अस्पताल में सुबह करीब 11 बजे बच्ची को परिजन लेकर पहुंचे। बच्ची को भर्ती कर उसे एआरएस और वैकसीन लगाई गई है।

आवारा कुत्तों से मिलेगी राहत, नगर निकायों की बड़ी जिम्मेदारी

आवारा कुत्तों पर सुप्रीम कोर्ट का फैसला जन-सामान्य को काफी राहत देने वाला है। अब नगर निकायों की जिम्मेदारी और बढ़ जायेगी। सार्वजनिक सड़क पर कहीं भी आवारा कुत्तों को खाना खिलाने की इजाजत नहीं होगी। नगर निकायों को फीडिंग जोन बनाने होंगे। - मुहम्मद खालिद जीलानी, वकील एवं आरटीआई एक्टिविस्ट

आवारा कुत्तों पर आतंक वरम पर है। सुप्रीम कोर्ट के फैसले के बाद काफी हद तक राहत मिलने की उम्मीद जगी है। रात में दुकान से घर आने पर सड़क पर कुत्तों के झुंड होते हैं। ऐसे में मन में भय रहता है कि कहीं हमला न कर दें, लेकिन अब स्थिति सुधरेगी। - लविश कपूर, निवासी राजेंद्र नगर

बच्चों को अकेले मोहल्ले की दुकान में सामान लेने भेजने में भी डर लगता है। कई ऐसी घटनाएं हो चुकी हैं जिसमें कुत्ते के काटने से बच्चों की हालत गंभीर हो गई है। सुप्रीम कोर्ट का आदेश सराहनीय है। हर वर्ग इससे राहत महसूस करेगा। - विनोद, निवासी, पुराना शहर

घर-घर बुखार के मरीज, निजी लैब कर रहीं मनमानी

कार्यालय संवाददाता, बरेली

- जिला अस्पताल की ओपीडी में एक सप्ताह में 4000 से अधिक मरीज बुखार ग्रस्त मिले
- निजी लैब में जांच कराने वाले मरीजों की नहीं मिल रही स्वास्थ्य विभाग को सूचना
- मरीजों की सूचना देने में लापरवाह लैब को स्वास्थ्य विभाग जारी करेगा नोटिस

और डेंगू से संक्रमित मिलने वाले मरीजों की सूचना स्वास्थ्य विभाग को देने के आदेश हैं, लेकिन निजी लैब मरीजों की सूचना देने में लापरवाही बरत रही हैं। जल्द विभागीय टीम निजी लैब का निरीक्षण कर मरीजों का रिकॉर्ड चेक करेगी। इस संबंध में सीएमओ डॉ. विश्राम सिंह ने बताया कि मरीजों की सूचना देने के लिए लैब संचालकों को नोटिस जारी किए जाएंगे। वहीं आईडीएसपी को निगरानी के आदेश दिए गए हैं।

एडी हेल्थ करती रहीं इंतजार नहीं पहुंचे डॉक्टर, मांगा जवाब

बरेली, अमृत विचार : अपर निदेशक चिकित्सा स्वास्थ्य एवं परिवार कल्याण (एडी हेल्थ) डॉ. साधना अग्रवाल ने शुक्रवार की सुबह 8 बजे 300 बेड अस्पताल पहुंच गईं, लेकिन इस दौरान ओपीडी में डॉक्टर व अन्य स्टाफ मौजूद नहीं था। आधे घंटे इंतजार करने के बाद डॉक्टर और स्टाफ के आने का सिलसिला आरंभ हुआ। इस पर एडी हेल्थ ने कड़ी नाराजगी जाहिर की। उन्होंने सीएमएस से जवाब मांगा है। 300 बेड अस्पताल में मरीज आए दिन इलाज के लिए घंटों इंतजार कर रहे हैं। ओपीडी में डॉक्टर और स्टाफ न तो समय से पहुंचते हैं और बीच-बीच में भी गायब हो जाते हैं। इस बारे में लगातार शिकायत होने के बावजूद कोई सुधार नहीं होता दिख रहा है। एडी हेल्थ डॉ. साधना अग्रवाल ने शुक्रवार को औचक 300 बेड अस्पताल की ओपीडी का औचक निरीक्षण कर लिया। एडी हेल्थ सुबह

- एडी हेल्थ ने 300 बेड अस्पताल की ओपीडी का सुबह आठ बजे पहुंचकर किया औचक निरीक्षण
- गायब मिले डॉक्टर और स्टाफ साढ़े 8 बजे पहुंचना आरंभ हुए डॉक्टर, सीएमएस से मांगा जवाब

आठ बजे अस्पताल की ओपीडी में पहुंच गईं। मरीज पर्चा बनवाकर इलाज के लिए डॉक्टरों और स्टाफ के आने का इंतजार कर रहे थे। इस संबंध ने एडी हेल्थ डा. साधना अग्रवाल ने बताया कि ओपीडी आरंभ होने का समय सुबह 8 बजे का है। हालांकि कुछ स्टाफ मौजूद था, लेकिन डॉक्टर समेत तमाम स्टाफ सुबह साढ़े आठ बजे तक पहुंचा था। इस लापरवाही पर 300 बेड अस्पताल के सीएमएस से जवाब मांगा गया है। वहीं मामले की रिपोर्ट उच्चाधिकारियों को भी भेजी जाएगी।

प्रत्येक कार्यकर्ता को जिम्मेदारी देकर संगठन के अभियानों से जोड़ें

समारोह विकास भवन में हुआ संपूर्णता अभियान सम्मान समारोह और आकांक्षा हाट का आयोजन

उत्कृष्ट प्रदर्शन करने वाले अफसर और कर्मचारियों को मिला सम्मान

कार्यालय संवाददाता, बरेली

अमृत विचार : नीति आयोग के संपूर्णता अभियान सम्मान समारोह और आकांक्षा हाट का आयोजन विकास भवन सभागार में हुआ। मुख्य अतिथि जिला पंचायत अध्यक्ष रश्मि पटेल और सीडीओ देवयानी ने कार्यक्रम की शुरुआत की। इसमें विकास और स्थानीय भागीदारी की एक शानदार झलक देखने को मिली। कृषि, एनआरएलएम समेत चार विभागों ने उपादों के स्टॉल लगाए।

डीडीओ दिनेश कुमार ने बताया कि 4 जुलाई से सितंबर 2024 तक नीति आयोग के निर्देशानुसार फतेहगंज पश्चिमी, दमखोदा और बहेड़ी ब्लाक में संपूर्णता अभियान का क्रियान्वयन किया गया।

इसके तहत स्वास्थ्य, कृषि, आजीविका एवं कौशल विकास जैसे महत्वपूर्ण क्षेत्रों में लक्ष्य आधारित कार्य किए गए थे। इन्हीं



जिला पंचायत अध्यक्ष रश्मि पटेल, सीडीओ देवयानी और ब्लॉक प्रमुख सतेंद्र सिंह के साथ पुरस्कृत अधिकारी और कर्माचारी।

उपलब्धियों के लिए स्वास्थ्य विभाग व कृषि विभाग के जनपद स्तरीय और ब्लाक स्तरीय अधिकारियों के साथ इन विभागों के फ्रंट लाइन वर्कर्स (एसएचओ, एएनएफ, आशा वर्कर आदि) को सम्मानित किया गया।

मुख्य अतिथि जिला पंचायत

अध्यक्ष रश्मि पटेल ने स्वास्थ्य विभाग एवं कृषि विभाग के फ्रंटलाइन वर्कर्स से अपने अनुभव को साझा किया। कहा कि प्रथम आना आसान है, लेकिन उसे बरकरार रखना मुश्किल काम होता है। हमें निरंतरता से काम करने की जरूरत है।

रश्मि पटेल, ब्लॉक प्रमुख सतेंद्र सिंह और सीडीओ देवयानी ने अधिकारियों के साथ-साथ सभी पांच ब्लॉकों के सीएम फेलो को भी शीलड एवं प्रमाणपत्र दिए। सीडीओ ने कहा कि जिन लोगों ने समाज के समग्र विकास में सराहनीय भूमिका निभायी है,

आकांक्षा हाट का भी उद्घाटन किया

इसके अलावा आकांक्षा हाट का भी विधिवत उद्घाटन किया गया। यह स्थानीय उद्यमिता, महिला सशक्तिकरण व ग्रामीण अर्थव्यवस्था को बढ़ावा देने की दिशा में एक अहम पहल है। स्थानीय स्वयं सहायता समूहों, हस्तशिल्पियों, कृषि आधारित उत्पादकों और स्टार्टअप की ओर से स्टॉल लगाए। स्टाल पर हस्ताक्षर भी किए गए। स्वास्थ्य चेकअप कैंप भी लगाया गया। सीडीओ ने कहा कि आकांक्षा हाट 27 अगस्त तक विकास भवन परिसर में चलेगा। इसका मुख्य उद्देश्य लोकल फोर लोकल को बढ़ावा देना और जिले की ग्रामीण अर्थव्यवस्था को सशक्त बनाना है।

उन्हें सम्मानित किया गया है। आने वाले समय में यह कार्यक्रम जिले के अग्र्य विकास कार्यों को ठोस दिशा देने में मील का पत्थर साबित होगा।

कार्यालय संवाददाता, बरेली

अमृत विचार: भाजपा के संगठनात्मक बरेली जिला के प्रभारी चौधरी देवेंद्र सिंह ने सिविल लाइंस स्थित भाजपा कार्यालय पर शुक्रवार को बैठक में आगामी कार्यक्रमों के बारे में जानकारी दी और पदाधिकारियों और कार्यकर्ताओं के साथ मतदाता पुनरीक्षण और बूथों को मजबूत करने के लिए विस्तृत चर्चा की।

उन्होंने कहा कि पार्टी का प्रत्येक कार्यकर्ता संगठन की रीढ़ है और उसको जिम्मेदारी देकर संगठन के सभी कार्यक्रमों और अभियानों से जोड़ें, जिससे सभी संगठनात्मक गतिविधियां प्रभावी हों और सर्वव्यापी बनें। कार्यकर्ताओं की जिम्मेदारी भाजपा के सभी बूथ स्तर के कार्यक्रमों को सफल बनाने का काम करना है। सभी बूथ समिति सक्रिय रहें, जिसके लिए शक्ति केंद्र संयोजकों व बूथ समितियों की



भाजपा कार्यालय पर आयोजित बैठक में उपस्थित जिला प्रभारी देवेंद्र सिंह, जिलाध्यक्ष सोमपाल शर्मा और पदाधिकारी।

● भाजपा कार्यालय पर संगठनात्मक बरेली जिला की हुई बैठक

बैठक के करनी आवश्यक है। जिला अध्यक्ष सोमपाल शर्मा ने पदाधिकारियों की बैठक हर माह के अंतिम बुधवार और मंडल की बैठक में सभी की उपस्थिति अनिवार्य है। बैठकों में आगामी कार्यक्रमों को लेकर कार्ययोजना बनाई जाएगी। जन-जन को केंद्र और प्रदेश

सरकार की कल्याणकारी योजनाओं की जानकारी दें। अधिक से अधिक नए मतदाता बनवाने का काम सभी की जिम्मेदारी है। इस अवसर पर डॉ. निर्भय सिंह गुर्जर, मेघनाथ सिंह कठेरिया, तेजेश्वरी सिंह, नीरेंद्र सिंह राठौर, अजय सक्सेना, अभय चौहान, राहुल साहू, अंकित शुक्ला, मीडिया प्रभारी अंकित माहेश्वरी, डॉ नरेंद्र गंगवार, मंजू कोरी, अर्जुन यादव, देवेंद्र सक्सेना, मुकेश राजपूत, अजय अरोरा, यशवंत सिंह आदि उपस्थित रहे।



शहर में आज

- बांके बिहारी मंदिर राजेंद्र नगर में भागवत कथा शाम 5 :30 से 9 बजे तक।
- आईएमए सभागार में वैश्विक उद्यमियों का महासंघ की प्रेस वार्ता दोपहर 12 :30 बजे।
- मानव संसाधन सम्मेलन समारोह ‘प्रवाह 2025’ इनवर्टेड विश्वविद्यालय में सुबह 9 :30 बजे।
- बरेली मेट्रो क्लब का आठवां अधिष्ठापन समारोह एनजीवटिव क्लब में रात 8 बजे।
- प्रकाश मणि की पुण्यतिथि पर रक्तदान शिविर का कार्यक्रम आईएमए ब्लड बैंक में सुबह 9 बजे से।
- गुरुद्वारा गुरु सिंह सभा गोविंद नगर मॉडल टाउन में राग दरबार शाम 7 बजे से।

सिटी ब्रीफ

बीफार्मा और एमफार्मा में स्पॉट काउंसिलिंग

बरेली, अमृत विचार : रुहेलखंड विश्वविद्यालय के फार्मसी विभाग में संचालित बीफार्मा (लेटरल एंट्री) और एमफार्मा प्रथम वर्ष में सत्र 2025–26 के लिए रिक्त सीटों पर प्रवेश के लिए स्पॉट काउंसिलिंग 26 अगस्त को सुबह 10 बजे फार्मसी विभाग में होगी। जिन अभ्यर्थियों का समर्थ पोर्टल पर रजिस्ट्रेशन है या नहीं है, वह सभी इसमें सम्मिलित हो सकते हैं।

एमटेक पीएचडी की प्रवेश परीक्षा 25 को प्रवेश पत्र जारी

बरेली, अमृत विचार : रुहेलखंड विश्वविद्यालय ने एमटेक पीएचडी डुअल डिग्री पाठ्यक्रम की 25 अगस्त को होने वाली प्रवेश परीक्षा के प्रवेश पत्र जारी कर दिए हैं। प्रवेश परीक्षा सुबह 11 से दोपहर 12 बजे की पाली में होगी। ऐसे अभ्यर्थी जिन्होंने प्रवेश परीक्षा के लिए ऑनलाइन आवेदन किया है वे अपना प्रवेश पत्र विश्वविद्यालय की वेबसाइट पर डाउनलोड कर सकते हैं।

रुविवि को रैगिंग मुक्त बनाने के लिए समिति गठित

बरेली, अमृत विचार : रुहेलखंड विश्वविद्यालय को रैगिंग मुक्त बनाने के लिए कुलपति के आदेश पर कुलसचिव ने एंटी रैगिंग मॉनिटरिंग सेल गठित की है। इसमें सकायाध्यक्ष शैक्षणिक संयोजक होंगे और अधिष्ठाता छात्र कल्याण, समन्वयक, आईक्यूसी, मुख्य नियंता सदस्य होंगे।

जर्मनी और जापान सहित कई देशों की प्रतिष्ठित कंपनियों में नौकरी का ऑफर

कार्यालय संवाददाता, बरेली

अमृत विचार : आईटीआई, पॉलीटेक्निक, इंजीनियरिंग, नर्सिंग, पैरा मेडिकल और उच्च शिक्षा के विभिन्न क्षेत्रों में दक्षता रखने वाले बेरोजगार युवाओं के लिए नौकरी पाने का एक और मौका मिला है।

युवाओं को जर्मनी, जापान, संयुक्त अरब अमीरात, सऊदी अरब सहित कई देशों के साथ प्रतिष्ठित कंपनियों में नौकरी करने का मौका मिलेगा। उन्हें 26 से 28 अगस्त तक लखनऊ में आयोजित होने वाले रोजगार महाकुंभ के लिए आवेदन करना होगा। डीएम अविनाश सिंह ने बेरोजगार युवाओं के आवेदन कराने के लिए जनपद के तकनीकी संस्थानों को आदेश जारी किए हैं।

श्री गुरु ग्रंथ साहिब की विचार धारा है परमेश्वर की स्तुति



मॉडल टाउन गुरुद्वारे में कार्यक्रम में भाग लेते बच्चे।

● अमृत विचार

बरेली, अमृत विचार : गुरु ग्रंथ साहिब का 421वां पावन प्रकाश पर्व गुरुद्वारा श्री गुरु सिंह सभा गुरु गोविंद सिंह नगर, माडल टाउन में आयोजित किया जा रहा है।

अमृतसर साहिब से आए प्रचारक मनजिंदर सिंह ने शुक्रवार को गुरुमति विचार करते हुए बताया कि श्री गुरु ग्रंथ साहिब की विचारधारा परम पिता परमेश्वर अकाल पुरख की स्तुति है। गुरु अर्जुन देव ने गुरु ग्रंथ साहिब का संपादन करते समय 6 गुरु साहिबान के अलावा 15 भक्तों

भारत माता के तीन विधाता संत, सनातन और गोमाता

कार्यालय संवाददाता, बरेली

अमृत विचार : श्री हरि मंदिर में 65 वें विराट भक्ति वार्षिक महोत्सव के तहत श्रीमद्भागवत कथा के पांचवें दिन पठानकोट से पथारे कथाव्यास अतुल कृष्ण महाराज ने बताया कि भगवान कृष्ण की लीला सर्वोच्च है। उन्होंने गोमाता की सेवा करने की प्रेरणा दी। गोमाता से ही धर्म, राष्ट्र, संस्कृति और मानव की रक्षा और उत्थान संभव है, क्योंकि वेद वाक्य कहता है कि भारत माता के तीन विधाता, संत, सनातन और गोमाता।

उन्होंने बताया कि गोमाता की सेवा केवल धार्मिक मान्यताओं से ही नहीं, वैज्ञानिक आधार पर भी हमारे स्वास्थ्य के लिए, भी सर्वोत्तम है। इसलिए समस्त मानव जाति को गोरक्षा के लिए समर्पित होना चाहिए। कथा के दौरान श्री गिरिराज गोवर्धन पूजन का वर्णन किया, जिसमें छप्पन



कथा सुनाते अतुल कृष्ण महाराज।

● श्री हरि मंदिर में कथाव्यास अतुल कृष्ण ने सुनाई भागवत कथा

भोग और सुंदर झांकी प्रदर्शित की गई। इस अवसर पर मंदिर कमेटी के अध्यक्ष सुशील अरोड़ा, सचिव रवि छाबड़ा, अश्विनी ओबेरॉय, संजय आनंद, गोविंद तनेजा, रंजन कुमार, अनिल चड्ढा, हरीश लुनियाल, सुप्रिया, अंकित अग्रवाल आदि उपस्थित रहे। महिला सेवा समिति की अध्यक्ष रेनु छाबड़ा, कंचन अरोड़ा, नेहा आनंद व अन्य उपस्थित रहीं।

पहली बार होगी स्नातक की स्पेशल बैक परीक्षा, फार्म 25 से भरे जाएंगे रुहेलखंड विश्वविद्यालय: इस बार कुछ बैक परीक्षा भी ओएमआर बेड्स पर होगी

कार्यालय संवाददाता, बरेली

अमृत विचार : रुहेलखंड विश्वविद्यालय ने पहली बार स्नातक की पंचम और षष्ठम सेमेस्टर की स्पेशल बैक परीक्षा कराने का निर्णय लिया है। इसकी तैयारी शुरू कर दी गई है। बीए, बीएससी और बीकॉम के बैक के परीक्षा फार्म विश्वविद्यालय के पोर्टल पर ऑनलाइन भरने की तिथि निर्धारित कर दी है। इसके अलावा इस बार पंचम सेमेस्टर की बैक परीक्षा ओएमआर बेड्स आधारित ही होगी।

कुलपति के आदेश के अनुपालन में कुलसचिव संजीव कुमार की ओर से जारी निर्देश के मुताबिक विश्वविद्यालय से संबद्ध महाविद्यालयों की मुख्य



परीक्षा सत्र 2024-25 के स्नातक के बीए, बीएससी और बीकॉम पंचम और षष्ठम सेमेस्टर के बैक स्पेशल परीक्षा फार्म 25 से 31 अगस्त तक ऑनलाइन भरे जाएंगे। छात्रों को भरे हुए फार्म महाविद्यालय में 2 सितंबर तक जमा करने होंगे और महाविद्यालयों को फार्म ऑनलाइन सत्यापित

एमए इतिहास और समाजशास्त्र की मेरिट जारी

बरेली, अमृत विचार : बरेली कॉलेज ने एमए इतिहास और समाजशास्त्र की पहली ओपन मेरिट जारी कर दी है। मेरिट में शामिल विद्यार्थियों को 23 सितंबर तक संबंधित विभाग में जाकर प्रवेश लेना और ऑनलाइन शुल्क जमा करना होगा। किसी भी तरह की समस्या होने पर सेमिनार कक्ष में सुबह 11 से दोपहर 3 बजे तक संपर्क कर सकते हैं।

मुख्य प्रवेश नियंत्रक प्रो. वंदना शर्मा के मुताबिक एमए इतिहास का ओपन मेरिट इंडेक्स 158.13 से 136.17 रहा है। वहीं एमए समाजशास्त्र का ओपन मेरिट इंडेक्स 144.25 से 119.63 रहा है। जल्द ही अन्य पाठ्यक्रमों की पहली और दूसरी मेरिट जारी की जाएगी।

मेरिट में शामिल विद्यार्थियों के प्रवेश के साथ सीट लॉकिंग की प्रक्रिया भी शुरू कर दी गई है ताकि स्नातक की तरह विद्यार्थियों को अधिक दिक्कत न हो।

राजा परीक्षित की कथा सुनाई



बरेली, अमृत विचार : श्री बांके बिहारी मंदिर में 35वें वार्षिक उत्सव के तहत चल रही श्रीमद्भागवत महापुराण की कथा के तीसरे दिन कथा व्यास रजनीशानंद ने राजा परीक्षित के जन्म की कथा सुनाई, जिसमें शुक्रदेव ने उन्हें सत्य का बोध कराया। कथा व्यास ने बताया कि सत्य प्राप्त होने के बाद व्यक्ति को अहंकार नहीं करना चाहिए। इसके बाद कुंती प्रसंग और प्रह्लाद के चरित्र की कथा सुनाई। इस अवसर पर जिस नेया के श्याम धणी हों, तेरा किसने किया भूगार आदि भजन गाए। इस अवसर पर विनोद शोवर, दिनेश तनेजा, होशियार सिंह, नितिन भाटिया, दीपक भाटिया, अश्विनी अरोरा, राजीव, विजय गुप्ता, विजय बंसल आदि उपस्थित रहे।

700 की नहीं हो सकी सीट लॉक, प्रवेश हो सकता है निरस्त

बरेली, अमृत विचार : बरेली कॉलेज में स्नातक प्रथम वर्ष में प्रवेश लेने वाले करीब 700 विद्यार्थियों की अब तक सीट लॉक नहीं हो सकी है। इन्हें बार-बार मेसेज और मेल से सूचना भी दी गई लेकिन यह सीट लॉक कराने नहीं आए। ऐसे में अब एक बार फिर सभी विद्यार्थियों को मेसेज से सूचना दी गई है कि 25 अगस्त तक सीट लॉक करा लें, नहीं तो इनका प्रवेश स्वतः निरस्त हो जाएगा।

मुख्य प्रवेश नियंत्रक प्रो. वंदना शर्मा ने बताया कि सीट लॉकिंग की प्रक्रिया लंबे समय से चल रही है। शुक्रवार को भी करीब 60 विद्यार्थियों की सीटें लॉक हुई हैं। कई विद्यार्थी ऐसे हैं जो सीट लॉक कराने नहीं आ रहे हैं। बीएससी गणित के 100 से अधिक विद्यार्थियों को नाम सहित सूची भी जारी की गई लेकिन अभी तक सीट लॉक नहीं हो सकी है। सीट लॉक न कराने पर विद्यार्थियों का प्रवेश मान्य नहीं होगा।

कर्मचारियों ने पीएफ में गड़बड़ी का लगाया आरोप

बरेली, अमृत विचार : बरेली कॉलेज में शुक्रवार को कर्मचारी कल्याण सेवा समिति की अध्यक्ष चंद्रकेश सिंह की अध्यक्षता में रसायन विज्ञान विभाग के लेक्चर थिएटर में बैठक हुई। इसमें बताया गया कि कर्मचारियों के ईपीएफ में बहुत गड़बड़ियां हैं। कर्मचारियों की ईपीएफ धनराशि जो उनकी सैलरी से काटी गई है सिर्फ वही दिखाई गई है कॉलेज ने कोई भी अंश नहीं दिया है, जिससे कर्मचारियों में रोष है। प्राचार्य को कई बार शिकायती पत्र देने के बाद भी समाधान नहीं हो सका।

कर्मचारी कल्याण सेवा समिति के सचिव सुनील राठौर ने कहा कि 150 कर्मचारियों का ईपीएफ जुलाई 2016 से जुलाई 2025 तक एक समान एक बराबर होना चाहिए जो की कर्मचारियों के ईपीएफ खाते की पासबुक में दिखाना चाहिए लेकिन किसी भी कर्मचारी की ईपीएफ पासबुक में धनराशि बराबर नहीं है। ईपीएफ 34 महीने का काटा गया था लेकिन धनराशि 36 महीने की भेज

● प्राचार्य ने दो दिन में समाधान का दिया आश्वासन

दी गई है, जब कर्मचारियों को दो महीने की सैलरी नहीं दी तो धनराशि अधिक कैसे भेज दी। कर्मचारियों ने निर्णय लिया कि प्राचार्य ने दो दिन का समय दिया है और यदि इसके बाद समाधान नहीं होता है तो शिकायत प्रबंध समिति के सचिव से की जाएगी। इसके बाद समाधान न होने पर आंदोलन किया जाएगा।

बैठक में मदन, श्रीपाल, रामपाल, धर्मेन्द्र, रंजीत, वीर कुमार, राजकुमार, मुन्नालाल, बच्ची देवी, सावित्री देवी, आशा पांडे, गंगा प्रसाद, पूरनलाल, भगवान दास, रमेश, संतोष, नीरज, रेखा, मनीष कुमार मिश्रा आदि मौजूद रहे। प्राचार्य प्रो. ओपी राय ने बताया कि यह मामला वर्ष 2019-20 का है। मामले की जांच कराई जा रही है। ईपीएफ का काम देखने वाले पूर्व कर्मचारी को फोन और पत्र भी लिखे गए लेकिन कोई जवाब नहीं मिला।

सिटी डायरी

आशुतोष मंदिर में महिलाओं ने मनाया छठी उत्सव

बरेली, अमृत विचार : आलमगीरीगंज स्थिति आशुतोष मंदिर में इनरहील बरेली नॉर्थ की ओर से कान्हा का छठी उत्सव मनाया गया। जिसमें क्लब की सदस्य सुमेधा ने भजन गाकर सबका मन मोह लिया। इसके बाद प्रसाद वितरित किया गया। इस दौरान अध्यक्ष रूबी सीमा, सुरक्षा, सीजीआर ऋचा, अशू, कंचन, गीताली, प्रीती, ऋतु, सपना, मोहिता, प्रीती अग्रवाल, अर्चना, गरिमा, मेधा आदि मौजूद रहीं।



स्कूल ब्वायज फुटबाल टूर्नामेंट: अंडर 14 में आर्मी स्कूल और अंडर 19 में डीपीएस विजेता

बरेली, अमृत विचार : सहोदय स्कूल कॉम्प्लेक्स एवं आर्मी पब्लिक स्कूल कैट के तत्वावधान में इंटर स्कूल बॉयज फुटबॉल टूर्नामेंट के फाइनल राउंड शुक्रवार को हुए। पहले मैच में अंडर-14 में आर्मी पब्लिक स्कूल 4-3 के स्कोर से जीआरएम नैनीताल मार्ग को हराकर विजेता बना। वहीं अंडर-19 में 5-4 के गोल से सैक्रेड हाटर्स नैनीताल मार्ग को हराकर डीपीएस विजेता बना। आर्मी स्कूल के चेयरमैन ब्रिगेडियर शशांक बहुगुणा ने विजेता ट्रॉफी प्रदान की। सर्वश्रेष्ठ खिलाड़ियों में अंडर 14 वर्ग में आर्मी स्कूल के अनक सिंह और लविश कुमार सिंह को पुरस्कृत किया गया। अंडर 19 में डीपीएस के समीर प्रीत सिंह और देव कुमार को पुरस्कृत किया गया। इस अवसर पर आर्मी स्कूल की प्रधानाचार्या डॉ. सरिता सिराही, उपप्रधानाचार्य एनसीसी ऑफिसर नंदकिशोर माधुर आदि उपस्थित रहे।

गणेश उत्सव के लिए फेरी निकाली

बरेली, अमृत विचार : नाथ नगरी की राजा सेवा समिति के तत्वावधान में दुर्गाजी धाम बिहारीपुर से शुक्रवार सायंकालीन फेरी निकाली गई। 27 अगस्त से श्री गणेशोत्सव समारोह शुरू होगा, जो 6 सितंबर तक बिहारीपुर दुरगैया गली में चलेंगा। इसी के मध्य वैवाहिक परिवर्च सम्मेलन ‘कुटुंब संगम’ भी आयोजित किया है। दोनों कार्यक्रम का निमंत्रण क्षेत्रवासियों को देने के लिए फेरी निकाली गई। फेरी में गणेश भगवान की जय और गणपति बप्पा मोरया आदि बोलते हुए लोगों को जागरूक किया गया। डमरू और मंजीरे की धुन पर भजन गाते भक्तों ने लोगों का ध्यान अपनी ओर खींचा। फेरी में विकास मेहरोत्रा, मुनीश पांडे, इंद्रदेव त्रिवेदी, विवेक कक्कड़, जितेंद्र मिश्रा, सुनीता शर्मा, नयना मेहरोत्रा, भावना मेहरोत्रा, नतून मिश्रा, सुष्मा मिश्रा, सोनाली टंडन, भारती रस्तोगी, अंजू, अनीता देवी, अतुल कुमार, सक्सेना, धनश्याम शर्मा, विनय टंडन आदि शामिल रहे।



रक्तदान करने डीआईजी अवनीश द्विवेदी, साथ में एमओआईसी डॉ. सौरभ सिंह।

बरेली, अमृत विचार, सामुदायिक स्वास्थ्य केंद्र क्यारा में गुरुवार को रक्त दान शिविर का आयोजन किया गया। शिविर की शुरुआत भारतीय तिब्बत सीमा पुलिस (आईटीबीपी) के डीआईजी अवनीश द्विवेदी ने की। उन्होंने स्वयं रक्तदान करके लोगों को प्रेरित किया।

शिविर का नेतृत्व क्यारा के चिकित्सा अधीक्षक डॉ. सौरभ सिंह ने किया। जिला अस्पताल के वरिष्ठ पैथोलॉजिस्ट डॉ. यूवी

सिंह, ब्लड बैंक इंचारज डॉ. अमित दिनकर, चीफ फार्मासिस्ट कृपाल सिंह, एएनएम हंस मुखी देवी और ब्लड बैंक जिला अस्पताल की पूरी टीम ने सहयोग किया। शिविर में आईटीबीपी के 15 जवानों और एक निजी मेडिकल इंस्टीट्यूट के विद्यार्थियों ने रक्तदान किया। कुल 19 यूनिट ब्लड एकत्र हुआ है। सीएचसी क्यारा से वार्ड बाँय संदीप कुमार और बीसीपीएम क्यारा ने भी रक्तदान किया।

बीआईयू में प्रतिभाओं को मिला सम्मान

कार्यालय संवाददाता, बरेली

अमृत विचार : बरेली इंटरनेशनल यूनिवर्सिटी के बीआईयू कॉलेज ऑफ फार्मसी, रोहिलखंड कॉलेज ऑफ फार्मसी और फैकल्टी ऑफ पैरामेडिकल साइंसेज में आयोजित विभिन्न प्रतियोगिताओं के विजेताओं को शुक्रवार को सम्मानित किया गया।

कार्यक्रम में रंगोली, निबंध लेखन, स्लोगन राइटिंग, पोस्टर मेकिंग, स्ट्रीट प्ले एवं शॉर्ट फिल्म प्रतियोगिताओं के विजेता छात्रों को पुरस्कार दिए गए। प्रथम पुरस्कार विजेताओं में रंगोली प्रतियोगिता में बीपीटी प्रथम सेमेस्टर की एकता शर्मा, तान्या पटेल, भूमि गुप्ता, रुखसार, निबंध प्रतियोगिता में बीआईयू कॉलेज ऑफ फार्मसी के बीकॉम प्रथम सेमेस्टर की माही गुप्ता, स्लोगन प्रतियोगिता में रोहिलखंड कॉलेज ऑफ फार्मसी



बरेली इंटरनेशनल यूनिवर्सिटी में विजेता प्रतिभागियों को सम्मानित किया गया।

● रंगोली, निबंध समेत कई प्रतियोगिताएं की गई आयोजित

के बीफार्म द्वितीय वर्ष की सौम्या, पोस्टर प्रतियोगिता में बीआईयू कॉलेज ऑफ फार्मसी के पंचम सेमेस्टर की पल्लवी सोलंकी, स्मृति पाठक, वितिका हालदर और नुककड़ नाटक प्रतियोगिता में कौशल एवं टीम और शॉर्ट फिल्म में यास्मिन एवं टीम शामिल रहे। पुरस्कार वितरण कार्यक्रम डॉ. पुष्पेंद्र कन्नौजिया, अकादमिक

इंचारज डॉ. शैलेन्द्र कुमार वर्मा, डॉ. पारस कुमार प्रजापति, डॉ. संजीव कुमार सैनी एवं डॉ. प्रशांत गुप्ता ने किया। मंच संचालन कॉलेज प्रवक्ता अनुराग भारती और धन्यवाद ज्ञापन सुमन ने प्रस्तुत किया। प्राचार्य डॉ. पुष्पेंद्र कन्नौजिया ने छात्रों को बधाई देते हुए कहा कि ऐसे कार्यक्रम छात्रों की प्रतिभा को निखारते हैं। बीआईयू की कुलपति डॉ. लता अग्रवाल ने भी विजेताओं को शुभकामनाएं दीं।